



ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છટ્ટો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧૧

E-mail : info@sgcci.in

ફેક્સ નં. ૦૨૬૧-૨૪૭૨૩૪૦

Website : www.sgcci.in

રેફ નં.

તા: ૦૩/૦૮/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડે. સેક્રેટરી)

SGCCI અને CAITના સંયુક્ત ઉપક્રમે Discover the Gateway to Digital Business Growth on Whatsapp વિષે સેશન યોજાયું

બિઝનેસ કરવા માટે ઈન્ટરનેટ, ટેકનોલોજી, કોમ્યુનિકેશન, લોજિસ્ટીક અને નેટવર્કિંગ જરૂરી છે : CAITના સેક્રેટરી જનરલ પ્રવીણ ખંડેલવાલ

સુરત. ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી અને કોન્ફેડરેશન ઓફ ઓલ ઈન્ડિયા ટ્રેડર્સ ગુજરાત ચેપ્ટરના સંયુક્ત ઉપક્રમે રવિવાર, તા. ૩ સપ્ટેમ્બર, ૨૦૨૩ના રોજ સવારે ૧૦:૩૦ કલાકે સમૃદ્ધિ, નાનપુરા, સુરત ખાતે Discover the gateway to Digital Business Growth on Whatsapp વિષય ઉપર સેશન યોજાયું હતું. જેમાં CAITના સેક્રેટરી જનરલ પ્રવીણ ખંડેલવાલે વેપારીઓને ધંધા - વ્યવસાયના વિકાસ માટે ડિજીટલ એક્ષપાન્શન વિષે માર્ગદર્શન આપી ટેકનોલોજીને અપનાવવા હાંકલ કરી હતી.

ચેમ્બર ઓફ કોમર્સના પ્રમુખ રમેશ વઘાસિયાએ જણાવ્યું હતું કે, વિશ્વમાં બધું જ પરિવર્તનશીલ છે. ભારત પણ બદલાઈ રહ્યું છે. સમગ્ર વિશ્વમાં ટેકનોલોજીનો પાદુર્ભાવ થઈ રહ્યો છે. ટેકનોલોજીથી ધંધા - વ્યવસાયને વિકસાવી શકાય છે ત્યારે વેપારીઓએ બિઝનેસ વોટ્સએપના ઉપયોગથી ટ્રેડનું ડેવલપમેન્ટ કરવાનું છે. ટેકનોલોજીની મદદથી બિઝનેસમાં એક વર્ષમાં ડબલ નહીં થાય તો કંઈ નહીં પણ ૫૦ ટકાનો ગ્રોથ લાવવા માટે સંકલ્પ લઈને આગળ વધવાનું છે. ભારતને સામર્થ્યવાન બનાવવા દરેક ઉદ્યોગકાર અને વ્યક્તિને સંકલ્પ લેવો જોઈએ. તેમણે ચેમ્બર ઓફ કોમર્સના મિશન ૮૪ પ્રોજેક્ટમાં જોડાવવા કેટના હોદ્દેદારોને અનુરોધ કર્યો હતો.

CAITના સેક્રેટરી જનરલ પ્રવીણ ખંડેલવાલે જણાવ્યું હતું કે, વિશ્વની સૌથી મોટી પહેલી મોબાઇલ કંપની, કાર કંપની તેમજ ઘડીયાળ કંપની સમયની સાથે પરિવર્તન લાવ્યા નહિ એટલે તેઓ માર્કેટમાંથી ફેંકાઈ ગયા. જેથી વેપારીઓએ પણ ટેકનોલોજીનો ઉપયોગ કરવો જ પડશે નહીં તો તેઓ ધીમે ધીમે વ્યાપારમાંથી બહાર થઈ જશે. વેપારીઓને બિઝનેસમાં ટકી રહેવા માટે અપગ્રેડ થઈને સમયની સાથે ચાલવું પડશે. વેપારીઓએ, ગ્રાહકને સુવિધા આપવી પડશે. સરકારની નીતિઓને અપનાવીને બિઝનેસ કરવો પડશે.

તેમણે જણાવ્યું હતું કે, બિઝનેસ કરવા માટે ઇન્ટરનેટ, ટેકનોલોજી, કોમ્યુનિકેશન, લોજિસ્ટીક અને નેટવર્કીંગ જરૂરી છે. તેમણે વોટ્સએપના ઉપયોગથી બિઝનેસ ડેવલપ કરી તેને વધારવા અને નેટવર્કીંગ મજબૂત કરવા વેપારીઓને સૂચન પણ કર્યું હતું. સેશનમાં વેપારીઓને પ્રેઝન્ટેશન થકી બિઝનેસ વોટ્સએપનો ઉપયોગ ટ્રેડને વધારવા માટે કેવી રીતે કરી શકાય છે તેના વિષે વિસ્તૃત સમજણ આપવામાં આવી હતી.

પ્રવીણ ખંડેલવાલે જણાવ્યું હતું કે, ભારત સરકારે ઇ-કોમર્સ પોલિસી તથા રૂલ્સ તૈયાર કરી દીધા છે. જન વિશ્વાસ બીલ સંસદમાં પાસ થયું છે અને એમાં ૧૮ મંત્રાલયના ૪૨ જેટલા કાયદામાં વેપારીઓ માટે જેલવાસની જે જોગવાઈ હતી તેને કાઢી નાંખવામાં આવી છે. મિડિએશન બીલ વિષે તેમણે કહ્યું હતું કે, બે વેપારીઓએ તેઓની તકરારને મિડિએટર પાસે લઈ જવી પડશે અને ત્યાં સમાધાન નહીં થાય ત્યારબાદ જ કાયદાકીય લડત ચલાવી શકાશે.

લઘુ ઉદ્યોગકારોને સંબોધતા તેમણે જણાવ્યું હતું કે, જો તેઓ ઉદ્યમ આધાર પર રજિસ્ટર્ડ હોય તો તેઓને બેંક લોનમાં ૨ ટકા ઓછો વ્યાજદર લાગે છે, આથી તેમણે એમએસએમઈ ઉદ્યોગકારોને ઉદ્યમ આધાર પર રજિસ્ટ્રેશન કરાવવા અનુરોધ કર્યો હતો. આ ઉપરાંત જો વેપારી તેમના બીલ પર પોતાનો ઉદ્યમ આધાર નંબર લખે છે તો ખરીદદારને ૪૫ દિવસમાં તેને પેમેન્ટ કરવું પડશે. ખરીદદાર ૪૫ દિવસમાં પેમેન્ટ નહીં કરે તો તેને ચૂકવવાની થતી રકમ એના ઇન્કમ ટેક્સમાં જોડાઈ જશે અને તેને સામેવાળાને ત્રણ ટાઈમ વ્યાજ ચૂકવવું પડશે.

ચેમ્બર ઓફ કોમર્સના ઉપ પ્રમુખ વિજય મેવાલાલાએ સેશનમાં ઉપસ્થિત સર્વેનો આભાર માન્યો હતો. તત્કાલિન ભૂતપૂર્વ પ્રમુખ હિમાંશુ બોડાવાલા અને ગૃપ ચેરમેન નિલેશ ગજેરા તથા કેટના મુકેશ તુલી અને રણજીત સિંઘ ખારી તેમજ વેપારીઓ સેશનમાં ઉપસ્થિત રહ્યા હતા. ચેમ્બરના ગૃપ ચેરમેન દીપક કુમાર શેઠવાલાએ સમગ્ર સેશનનું સંચાલન કર્યું હતું અને વક્તાનો પરિચય પણ આપ્યો હતો. ચેમ્બરની રિટેલ ટ્રેડ કમિટીના ચેરમેન તેમજ કેટના ગુજરાત ચેપ્ટરના ચેરમેન પ્રમોદ ભગતે કાર્યક્રમની રૂપરેખા આપી હતી. વેપારીઓના વિવિધ સવાલોના વક્તાએ સંતોષકારક જવાબો આપ્યા હતા અને ત્યારબાદ સેશનનું સમાપન થયું હતું.